

Din adı arxasında gizlənən terrorçu dövlət

Azərbaycan səfirliyinə hücumu görə İran məsuliyyət daşıyır



İranda uzun müddətdir aparılan anti-Azərbaycan təbliğatının sonu terrorla nəticələndi. İranın məsələni məişət hadisəsi səviyyəsinə endirmək istəyi, yayındırmaq cəhdləri hadisənin Azərbaycana qarşı terror aktı olması gerçəyini dəyişdirə bilməz. Terrorun qarşısının alınması üçün İran polisi tərəfindən heç bir cəhd göstərilmədiyini kimi hələ də bu ölkədə məsələnin ciddi araşdırılması müşahidə edilmir. Azərbaycan isə terror aktını törədənini, eyni zamanda sifarişçilərin müəyyən edilərək layiqli cəza almasını, İranın məsələni ciddi və obyektiv araşdırmasını qətiyyətlə tələb edir.

İran məsuliyyətdən qaçmağa çalışır

Milli Məclisin Komitə sədri Hicran Hüseynova İrandakı səfirliyimizə hücumla bağlı bildirib ki, Azərbaycanı belə terror aktları ilə dayandırmaq mümkün deyil. O, hadisəni qətiyyətlə pisləyərək bu dəhşətli terror aktını törədən günahkarın layiqli cəza alacağına, məsuliyyətə cəlb olunacağına inandığını qeyd edib. "Şəhid Orxan Əsgərovun ailəsinə dərin hüznə başsağlığı verir, yaralananların tezliklə sağlamlarını arzulayıram. Bu, son iki ildə Azərbaycanın müxtəlif ölkələrdəki diplomatik nümayəndəliklərinə 5-ci hücumdur", - deyərək H.Hüseynova deyib.

Komitə sədri vurğulayıb ki, diplomatik missiyalara edilən istənilən hücum qəbul edilənməzdir və bu, hücumu məruz qalan ölkənin suverenliyinə, diplomatik toxunulmazlığına edilən təhdiddir, qəbul edilmiş beynəlxalq hüquq norma və prinsiplərinə ziddir. İran Vyana Konvensiyasının tələblərini yerinə yetirməmişdi.

Deputat qeyd edib ki, İran məsuliyyətdən qaçmağa, həqiqətə uyğun olmayan məlumatlar yaymağa, terror aktını "məişət işi" kimi təqdim etməyə çalışır: "İran hökuməti terror aktı ilə bağlı müxtəlif rəy və fikirlərin çap olunmasının qarşısını almaqla, əsl motivləri örtbas edir. Azərbaycan İrandan məsələ ilə bağlı obyektiv araşdırma gözləyir. Amma ilkin olaraq İran tərəfindən səsləndirilən fikirlərə əsaslansaq, deyərək bilərik ki, buna ümid çox azdır".

Hicran Hüseynovanın sözlərinə görə, region dövlətləri Azərbaycanın Cənubi Qafqazın lider dövləti olduğunu, onun nüfuzunun dünyada artdığını yaxşı anlaşırlar. Ona görə bəziləri belə terror addımları ilə ölkəmizi haqlı mübarizəsindən çəkindirməyə çalışır, amma bu yolu tutanlar səhv edirlər.

İranla bundan sonrakı əlaqələr rejimin terrorla bağlı hansı addımlar atacağından asılıdır

Milli Məclisin deputatı Sahib Əliyev qeyd edib ki, Azərbaycan bütün dövlətlərlə, ilk növbədə də qonşularıyla körpülərin yandırılmasında deyil, dostluqda, hətta Ermənistan kimi bizə düşmənçəsinə yanaşanla da əlaqələrin normalaşdırılmasında maraqlıdır. Onun sözlərinə görə, bu, təkə bir millət kimi xarakterimizdəki tolerantlıqdan irəli gəlir, həm də iddiası və imkanları üst-üstə düşən, qarşısında böyük üfiqlər açılan pragmatik bir dövlət olaraq belə siyasət yeridir.

Deputat bildirib ki, öz enerji və resurslarımızı düşmənləri zərərsizləşdirməyə deyil, büt

tün gücüylə quruculuq işlərinə, modernləşməyə, nə qədər mümkündürsə, bir o qədər tez inkişaf etmiş ölkələrin sırasında yer almağa yönəltmək istəyirik: "Amma təəssüf ki, bu, hələlik real görünmür. Hər baxımdan, o sıradan bizə qarşı düşmənçəsinə hərəkətlərində Ermənistandan da böyük ermənistanlar var ki, onlardan da biri İrandır. Bu ölkəyə yanaşmamız rəsmi Tehranın bizə yanaşmasına adekvat deyil və ola da bilməz. Çünki İran deyəndə göz önünə təkə oradakı dinsiz rejim yox, həm də milyonlarla soydaşımızı gətiririk. Biz o realıqdan çıxış edirik ki, ancaq 1935-ci ildən İran adlanan bu dövləti türklər, soydaşlarımız qurublar.

Ona görə də Tehrandakı səfirliyimizə edilən silahlı basqın, baş vermiş terror, qarşı tərəfin hadisənin törədilmə səbəbi ilə bağlı məkrli və riyakar açıqlamalarından sonra belə o ölkə ilə diplomatik əlaqələrə tam son qoymadıq".

Sahib Əliyev qeyd edib ki, səfirliyimizin əməkdaşlarını Tehrandan təxliyə etsək də, Təbrizdəki konsulluğumuz işləyir. Bu isə o deməkdir ki, oradakı rejimin səfirliyimizin əməkdaşlarını baş verə biləcək növbəti terror aktlarından qoruyacağına, ən əsası da bunda maraqlı olduqlarına əmin deyilik, amma Təbrizə və təbrizlilərə güvənirik. Bu güvənin arxasında isə sevgi, eyni soydan olmağımız, o şəhərin adı gələndə hamımızın eyni hissləri yaşamağımız durur.

"İranla əlaqələrin perspektivinə gəldikdə, bu, ilk növbədə, rejimin bundan sonra necə siyasət yeridəcəyindən, baş vermiş terrorla bağlı hansı addımları atacağından, cənab İham Əliyevin Seyid İbrahim Rəisi ilə telefon danışığı zamanı səsləndirdiyi tələbin nə dərəcədə dəqiq yerinə yetiriləcəyindən asılıdır. Yəni şəffaf araşdırma aparılmalı, bu terror aktının arxasında kimlərin durduğu aydınlaşdırılmalı, təkə ölə keçirilən ünsür yox, digər cinayətkarlar da haqq etdikləri cəzanı almalıdırlar", - deyərək deputat bildirib.

O vurğulayıb ki, Azərbaycan dövləti heç bir şəhidinin qanını yerdə qalmağa qoymur və Orxanın da qanı yerdə qalmayacaq: "Bizim cavabımız simmetrik yox, assimetrik olacaq. Çünki bəzilərdən - haylardan və onlara biz bir millətlik dəyənlərdən, o cür mövqe və davranış sərgiləyənlərdən fərqli olaraq terroru rədd edir, terrorçuları lənətləyirik. Biz "Elçiyə zaval yoxdur" prinsipindən çıxış edən millət və dövlətlik".

Maskası cırılan cənub qonşumuz riskli oyunlar oynayır

Milli Məclisin deputatı Vüqar Bayramov qeyd edib ki, regionda yeni düzən formalaşır. O vurğulayıb ki, yeni terror riski və İrana etimadın olmaması səbəbindən Azərbaycan Tehrandakı səfirliyini bağlamaq məcburiyyətində qalıb: "İrəvan ilə qardaşlaşan Tehran müsəlman Azərbaycanın İrandakı səfirliyinin təhlükəsizliyini təmin etmədi. Maskası cırılan cənub qonşumuz riskli oyunlar oynayır. Risk etmək isə heç də hər zaman sonda şampan içmək anlamına gəlməməlidir".

Deputat qeyd edib ki, Azərbaycan tərəfdaşları ilə əməkdaşlığı genişləndirir. Tezliklə Azərbaycanın İsraildəki səfirliyinin öz işinə başlayacağını deyərək Vüqar Bayramov bildirib ki, bu, yeni əməkdaşlıq platformasıdır: "Qazanan region olacaq. İtirən isə terroru maliyyələşdirənlər".

*Əsmər QARDAŞXANOVA,
"Azərbaycan"*